

REPORTED STATEMENT OF THE CHIEF MINISTER AND A CHALLENGE OF PROVIDING COMPETITION ETC. IN THE ADMNS

ಶ್ರೀ ಎಸ್. ಬಂಗಾರಪ್ಪ (ಸೋರಬ).—ಅಧ್ಯಕ್ಷರೇ ನನ್ನ ಒಂದು ಪ್ರಶ್ನೆ ಇದೆ. ಮುಖ್ಯಮಂತ್ರಿಗಳು ಈ ಸಭೆಯಲ್ಲಿ ಇದ್ದರೆ ಒಳ್ಳೆಯದು ಎಂದು ಅಭಿಪ್ರಾಯಪಡುತ್ತೇನೆ. ಮಾನ್ಯ ಮಂತ್ರಿಗಳು ಇದೇ ತಿಂಗಳು ಅರು ಮತ್ತು ಮಳನೆಯ ತಾರೀಖು ಬಿಸಾಪುರದಲ್ಲಿ ಕೊಟ್ಟಿರತಕ್ಕ ಹೇಳಿಕೆ ಪತ್ರಿಕೆಯಲ್ಲಿ ಬಂದಿದೆ. ವಿರೋಧಪಕ್ಷದ ನಾಯಕರು ಕೂಡ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ, ಮಾನ್ಯ ಮಂತ್ರಿಗಳು ತಮ್ಮ ಮೇಲೆ ಲಂಚರೂಪವನ್ನು, ಭ್ರಷ್ಟಾಚಾರ, ಜಾತೀಯತೆ ಆಪಾದನೆಗಳು ಯಾರಾದರೂ ಮಾಡಿ ರಾಜ್ಯ ಪಾತಾಪಡಿಸಿದರೆ ತಾನು ರಾಜೀನಾಮೆ ಕೊಡುತ್ತೇನೆ ಎನ್ನತಕ್ಕ ಮಾತನ್ನು ಅಲ್ಲಿ ತಿಳಿಸಿದ್ದಾರೆ. ವಿರೋಧ ಪಕ್ಷದ ನಾಯಕರಾದ ಶ್ರೀ ದೇವೇಗೌಡರು ಕೂಡ ಪತ್ರಿಕೆಯ ಮೂಲಕ ಹೇಳಿಕೆ ಕೊಟ್ಟಿದ್ದಾರೆ. ಪಶ್ಚಿಮ ಬಂಗಾಲದ ಮುಖ್ಯಮಂತ್ರಿಗಳಾದ ಶ್ರೀ ಸಿದ್ಧಾರ್ಥ ಶಂಕರ ರೆ ಅವರು ನೇಮಕ ಮಾಡಿದ ರೀತಿಯಲ್ಲಿ ವಿಚಾರಣಾ ಸಮಿತಿಯ ನೇಮಕವಾಗಲಿ. ಲಂಚರೂಪವನ್ನು, ಭ್ರಷ್ಟಾಚಾರ ಇತ್ಯಾದಿ ಆಪಾದನೆಗಳನ್ನು ರಾಜ್ಯಪಾತ ಮಾಡುವುದಕ್ಕೆ ನಮ್ಮ ಹತ್ತಿರ ಬೇಕಾದಷ್ಟು ಸಾಕ್ಷಾಧಾರಗಳಿವೆ. ಈ ವಿಚಾರಣಾ ಆಯೋಗ ನೇಮಕವಾದಬೇಕು. ನಾವು ಅವರಿಗೆ ಸಾಕ್ಷಾಧಾರಗಳನ್ನು ಕೊಡುತ್ತೇವೆ ಎಂದು ಅವರು ಹೇಳಿದ್ದಾರೆ. ಈ ಮಾತನ್ನು ಸಂಪೂರ್ಣವಾಗಿ ಒಪ್ಪುತ್ತೇನೆ. ಜೊತೆಗೆ ಅನೇಕ ಜನ ಸಾಕ್ಷಿ ಕೊಡುವುದಕ್ಕೆ ಸಿದ್ಧರಾಗಿ ದ್ದಾರೆ. ಆದಕೋಸ್ಕರ ಮಾನ್ಯ ಮುಖ್ಯಮಂತ್ರಿಗಳು ಕೊಟ್ಟಿರತಕ್ಕ ಹೇಳಿಕೆಯ ಪ್ರಕಾರ ಮಾತನ್ನು ಉಳಿಸಿಕೊಳ್ಳುವುದಕ್ಕೋಸ್ಕರ ಒಂದು ವಿಚಾರಣಾ ಸಮಿತಿಯನ್ನು ನೇಮಕಮಾಡುವುದಕ್ಕೆ ಸರ್ಕಾರ ಸಿದ್ಧವಾಗಿದೆಯೇ? ಮತ್ತು ಈ ರೀತಿ ಹೇಳಿಕೆ ಕೊಡುವ ಬಗ್ಗೆ ಅದರಂತೆ ನಡೆದುಕೊಳ್ಳುವುದಕ್ಕೆ ಸಿದ್ಧವಾಗಿದೆಯೇ ಎಂದು ತಮ್ಮ ಮೂಲಕ ಮಾನ್ಯ ಮುಖ್ಯಮಂತ್ರಿಗಳನ್ನು ಕೇಳುತ್ತೇನೆ.

10-A M.

ಶ್ರೀ ಬಿ. ಪುಟ್ಟಸ್ವಾಮಯ್ಯ.— ಮಾನ್ಯ ಅಧ್ಯಕ್ಷರಲ್ಲಿ ಒಂದು ಮಾತನ್ನು ಇಲ್ಲಿ ವ್ಯಕ್ತ ಮಾಡಲು ಇಚ್ಛೆಪಡುತ್ತೇನೆ.

ಅಧ್ಯಕ್ಷರು.— ಇದೇನು? ಯಾವ ನಿಯಮದ ಪ್ರಕಾರ ಇಲ್ಲಿ ಹೇಳುತ್ತೀರಿ?

ಶ್ರೀ ಬಿ. ಪುಟ್ಟಸ್ವಾಮಯ್ಯ.— ಇದರ ಮೇಲೆ ಅವರೇ ಹೇಳಿರುವುದು ನನ್ನ ಮೇಲೆ ಏನಾದರೂ ಅಂತಹ ಆಪಾದನೆಗಳಿದ್ದರೆ ಎಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದುದರ ಬಗ್ಗೆ ನಮ್ಮ ಮಾನ್ಯ ವಿರೋಧ ಪಕ್ಷದ ನಾಯಕರು ಕೂಡ ಸ್ವಜನಪಕ್ಷಪಾತ, ಲಾಸ ರೂಪವತ್ತುಗಳ ವಿವರವಾದ ದಾಖಲೆಗಳು ಇವೆ, ಅದನ್ನು ಬೇಕಾದರೆ ಇದಕ್ಕಾಗಿ ಒಂದು ಸಮಿತಿ ಮಾಡಿದರೆ ಅದರ ಮುಂದೆ ಎಲ್ಲವನ್ನೂ ಒದಗಿಸ ಲಾಗುತ್ತದೆ. ಎಂದು ಹೇಳಿದ್ದಾರೆ, ಇದನ್ನು ನಾವು ಮಾಡಲಿಲ್ಲ. ಅವರ ಪಕ್ಷದವರೇ ಆಪಾದನೆಗಳನ್ನು ಮಾಡಿ ಶ್ರೀಮತಿ ಇಂದಿರಾಗಾಂಧಿಯವರಿಗೆ ಕೊಂಡೊಯ್ದರು. ಇದಕ್ಕೆ ಎಲ್ಲ ಸಾಕ್ಷಾಧಾರಗಳು ತಮ್ಮಲ್ಲಿವೆ ಎಂದು ಸದಸ್ಯರ ಒಬ್ಬ ಸದಸ್ಯರು ಹೇಳುವಾಗ ಇದರ ಬಗ್ಗೆ ಸಾರ್ವಜನಿಕರೂ ಸಹ ತಿಳಿಯಲು ಕಾತರ ರಾಗಿರುತ್ತಾರೆ. ಇದಕ್ಕಾಗಿ ಅವರ ಗಮನವನ್ನು ನಾವು ಇಲ್ಲಿ ಸೆಳೆಯಬೇಕಾಗಿದೆ ಮತ್ತು ಈ ಬಗ್ಗೆ ಒಂದು ಹೇಳಿಕೆ ಕೊಟ್ಟರೆ ಇವೆಲ್ಲ ಸರಿಯಾಗಿರುತ್ತದೆ.

ಶ್ರೀ ಎಸ್. ಬಂಗಾರಪ್ಪ.— ನಾವೇನೂ ಇದರ ಬಗ್ಗೆ ಆಪಾದನೆಗಳನ್ನು ಮಾಡಿಲ್ಲ. ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿರುವ ಭಾಷಣದಿಂದ ಇದು ಉದ್ಭವವಾಗಿದೆ. ಇದಕ್ಕಾಗಿ ಮುಖ್ಯಮಂತ್ರಿಗಳು ಇದರ ಬಗ್ಗೆ ಹೇಳಿಕೆ ಕೊಡಬೇಕೆಂದು ಅವರಲ್ಲಿ ಕೇಳುತ್ತೇನೆ. ಇದು ಅವರ ಪಕ್ಷದವರೇ ನಡೆದಿದ್ದರೆ ನಾವು ಇದರ ಬಗ್ಗೆ ಇಲ್ಲಿ ಪ್ರಸ್ತಾಪ ಮಾಡುತ್ತಿರಲಿಲ್ಲ. ಇದರ ಬಗ್ಗೆ ವಿರೋಧ ಪಕ್ಷದ ನಾಯಕರು ಒಂದು ಚಾಲೆಂಜನ್ನೂ ಕೂಡ ಹಾಕಿದ್ದಾರೆ. ಆದರಿಂದಲೇ ನಾವು ಇದಕ್ಕೆ ಅಷ್ಟು ಬೆಲೆ ಕೊಡಬೇಕಾಗಿದೆ. ಮಾನ್ಯ ಮುಖ್ಯ ಮಂತ್ರಿ ಗಳು ಇದರ ಬಗ್ಗೆ ಹೇಳಿಕೆ ಕೊಡಬೇಕೆಂದು ನಮ್ಮ ಆಸೆ.

ಶ್ರೀ ಡಿ. ದೇವರಾಜ ಅರಸ್.— ಇದರ ಬಗ್ಗೆ ನಾನು ಹೇಳುವುದೇನೂ ಇಲ್ಲ. ಮತ್ತು ಹೇಳಿಕೆ ಕೊಡ ಬೇಕಾದ ಅಗತ್ಯವೂ ಇಲ್ಲ.

ಅಧ್ಯಕ್ಷರು.— ಮಾನ್ಯ ಮಂಖ್ಯ ಮಂತ್ರಿಗಳು ಖನನೋ ಹೇಳಿದವರೆ ನಾನು ಅವರನ್ನು ಬಲವಂತ ಮಾಡುವದಕ್ಕಾಗುವುದಿಲ್ಲ. ದಯವಿಟ್ಟು ಸದಸ್ಯರು ಎಲ್ಲರೂ ಕುಳಿತುಕೊಂಡು ಮುಂದಿನ ಕಾರ್ಯಕಲಾಪಗಳಿಗೆ ಅನುವು ಮಾಡಿಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ — ಹೀಗೆ ಮಂಖ್ಯ ಮಂತ್ರಿಗಳು ಹೇಳುವುದು ಸರಿಯಾದದ್ದಲ್ಲ

ಅಧ್ಯಕ್ಷರು.— ಯಾವ ರೂಲು ಪ್ರಕಾರ ಇದನ್ನು ಇಲ್ಲಿ ಎತ್ತಾತ್ತಿದ್ದೀರಿ?

ಶ್ರೀ ಎಸ್. ಬಂಗಾರಪ್ಪ.— ರೂಲು ೩೧೨ ರ ಪ್ರಕಾರ

ಅಧ್ಯಕ್ಷರು.— ರೂಲು ೩೧೨ ಇದರಲ್ಲಿ ಬರುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಜವಾಬುದಾರಿ ಸ್ಥಾನದಲ್ಲಿರುವ ದೇಶದ ಮಂಖ್ಯ ಮಂತ್ರಿಗಳು ಈ ರೀತಿ ಹೇಳುವುದು ಸರಿಯಲ್ಲ. ನಿರ್ದಿಷ್ಟವಾದ ಆಪಾದನೆಗಳಿದ್ದರೆ ಎಂದು ಅವರು ಹೇಳಿದುದಕ್ಕೆ ನಮ್ಮ ಮಾನ್ಯ ವಿರೋಧ ಪಕ್ಷದ ನಾಯಕರು ಕೂಡ ಉತ್ತರವಾಗಿ ಅವರ ಸವಾಲನ್ನು ಹೇಳಿದ್ದಾರೆ. ಇದು ಸರಿಯೇ ಇಲ್ಲವೇ ಎನ್ನುವುದರ ಬಗ್ಗೆ ಮಂಖ್ಯ ಮಂತ್ರಿಗಳು ವಿವರಗಳನ್ನು ಇಲ್ಲಿ ಕೊಡಬೇಕಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್.— ಇದರ ಬಗ್ಗೆ ನಾನು ಹೇಳಬೇಕಾದ್ದೇನೂ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.— ವಿರೋಧ ಪಕ್ಷದ ನಾಯಕರು ಅವರು ಹೇಳಿರುವ ಹೇಳಿಕೆ ಬಗ್ಗೆ ಕೂಡ ಸುಮ್ಮನಿದ್ದಾರೆ, ಅವರು ಏನು ಹೇಳಿದ್ದಾರೋ ಅದಕ್ಕೆ ಅವರೂ ಬಾಧ್ಯರಾಗಬೇಕಾಗುತ್ತದೆ. ಅದಕ್ಕಾಗಿ ನಾನು ಮುಖ್ಯ ಮಂತ್ರಿಗಳಲ್ಲಿ ಹೇಳಿಕೆ ಕೊಡಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.— ಮುಖ್ಯ ಮಂತ್ರಿಗಳೇ ಹೇಳಿರುವುದರ ಬಗ್ಗೆ ಇಲ್ಲಿ ಹೇಳಬೇಕಾಗಿ ಬಂತು. ನಾವೇನೂ ಹೇಳುತ್ತಿಲ್ಲ. ಇದಕ್ಕಾಗಿ ಸರಿಯಾದ ಮಾರ್ಗದರ್ಶನವನ್ನು ಅವರೇ ಕೊಡಬೇಕೆಂದು ತಮ್ಮ ಮೂಲಕ ಆದರಲ್ಲಿ ಪ್ರಾರ್ಥನೆ ಮಾಡುತ್ತೇನೆ.

ಅಧ್ಯಕ್ಷರು.— ದಯವಿಟ್ಟು ಇದನ್ನು ಇಲ್ಲಿಗೇ ಬಿಡುವುದು ಒಳ್ಳೆಯದು. ಇಂದು ಬಹು ಮಂಖ್ಯವಾದ ಕೃಷ್ಣಾ ನದಿ ನೀರಿನ ಬಗ್ಗೆ ಮಂಖ್ಯ ಮಂತ್ರಿಗಳು ಈಗ ಉತ್ತರ ಕೊಡಬೇಕಾಗಿದೆ. ಅದಕ್ಕೆ ಎಲ್ಲರೂ ಅವಕಾಶ ಮಾಡಿಕೊಡಬೇಕು.

ಶ್ರೀ ಬಿ. ಪುಟ್ಟಸ್ವಾಮಯ್ಯ.— ಇಂದು ದೇಶದ ಜನ ನಮ್ಮ ಮುಖ್ಯ ಮಂತ್ರಿಗಳ ಹೇಳಿಕೆ ಬಗ್ಗೆ ಗಮನ ವಿಸ್ತರಿಸಿದ್ದಾರೆ. ಇದು ಅನರ ಪಾರ್ಟಿ ಪ್ರಶ್ನೆಯಾಗಿದ್ದರೆ ನಾವು ಯಾರೂ ಇಲ್ಲಿ ಇದನ್ನು ಇಷ್ಟು ಹೇಳ ಬೇಕಾಗಿರಲಿಲ್ಲ ಇಲ್ಲಿಂದ ಶ್ರೀಮತಿ ಇಂದಿರಾಗಾಂಧಿಯವರಿಗೆ ದೂರು ತೆಗೆದುಕೊಂಡು ಹೋಗಿದ್ದಾರೆ. ಇವಳು ಪತ್ರಿಕೆಗಳಲ್ಲಿ ಬಂದಿವೆ. ಇದಕ್ಕಾಗಿ ಹೇಳಿಕೆ ಕೊಡಬೇಕೆಂದು ಹೇಳುತ್ತಿರುವುದು. ಇದರಲ್ಲಿ ಸಭಾ ನಾಯಕರು ಹಾಗೂ ನಮ್ಮ ಪಕ್ಷದ ನಾಯಕರೂ ಇಬ್ಬರೂ ವಿವರವಾಗಿ ಹೇಳಿರುವುದರಿಂದ ಇದರ ಬಗ್ಗೆ ಒಂದು ಹೇಳಿಕೆ ಕೊಡಬೇಕು.

SRI S. M. KRISHNA.— There is a point if there is a substantive motion before the House.

ಮಾನ್ಯ ಅಧ್ಯಕ್ಷರೇ, ಇಲ್ಲಿ ಯಾವ ವಿಧಿ ನಿಯಮಗಳ ಪ್ರಕಾರ ಕೆಲಸ ಆಗಬೇಕೋ ಅದರಂತೆ ಇಲ್ಲಿ ನಡೆಯುತ್ತಿದೆಯೋ ಇಲ್ಲವೋ ಎನ್ನುವ ಬಂದು ಸಂದೇಹ ಬಂದಿದೆ ಯಾವ ನಿಯಮಗಳೂ ಇಲ್ಲದೆ ಇಂತಹ ವಿಚಾರ ಚರ್ಚೆಗೆ ಬರಲು ಅವಕಾಶವಿಲ್ಲ. ಇದಕ್ಕಾಗಿ ಇಲ್ಲಿಗೆ ಇದನ್ನು ನಿಲ್ಲಿಸಿ ಅಂತಿಮ ಪ್ರಕಾರ ಮು ದಿನ ಕಾರ್ಯಕಲಾಪಗಳಿಗೆ ಹೋಗುವುದು ಸೂಕ್ತ ಎಂದು ತಮ್ಮಲ್ಲಿ ಟೀಕೆ ಮಾಡುತ್ತೇನೆ.

SRI KAGODU THIMMAPPA.— The hon. member has given a notice under which he is raising the point.

ಶ್ರೀ ಎಸ್ ಬಂಗಾರಪ್ಪ.— ಇದರಲ್ಲಿ ಮಂಖ್ಯ ಮಂತ್ರಿಗಳು ಹೇಳಿದ್ದಾರೆ ಮತ್ತು ನಮ್ಮ ವಿರೋಧ ಪಕ್ಷದ ನಾಯಕರು ಇದಕ್ಕೆ ಪ್ರತಿಯಾಗಿ ಹೇಳಿದ್ದಾರೆ. ಹಾಗೆ ಅವರು ಹೇಳುವುದು ಸರಿಯೇ ತಪ್ಪೇ ಎನ್ನು ವುದಕ್ಕಾಗಿ ನಾನು ಕೇಳುತ್ತಿರುವುದು. ವಿರೋಧ ಪಕ್ಷದ ನಾಯಕರು ಕೊಚ್ಚಿರುವ ಹೇಳಿಕೆ ಬೇಜವಾಬ್ದಾರಿ ಯುತವಾದ ಹೇಳಿಕೆ ಎಂದು ಅವರು ಹೇಳಿದರೆ ಅದನ್ನು ಒಪ್ಪುತ್ತಾರೆಯೇ? ಇದಕ್ಕಾಗಿ ಈ ಸದನದ ಮುಂದೆ ಇದರ ಬಗ್ಗೆ ಸ್ಪಷ್ಟೀಕರಣ ಬೇಕೆಂದು ಹೇಳಿಕೆ ಕೇಳುತ್ತಿರುವುದು.

ಶ್ರೀ ಹೆಚ್. ಡಿ. ದೇವೇಗೌಡ.— ನಾನು ಬೇಜವಾಬ್ದಾರಿಯುತವಾದ ಹೇಳಿಕೆ ಇಲ್ಲಿ ಮಾಡಿಲ್ಲ. ನಾನಾಗಲೇ ಇದರ ಬಗ್ಗೆ ಮಾನ್ಯ ಮಂತ್ರಿ ಮಂತ್ರಿಗಳಿಗೆ ಒಂದು ಪತ್ರವನ್ನೂ ಕೂಡ ಬರೆದಿದ್ದೇನೆ.

DISCUSSION ON MATTER OF URGENT PUBLIC IN REFERENCE UNDER RULE 59.

re: Award of the Tribunal on Krishna Water Dispute

ಶ್ರೀ ಡಿ. ದೇವರಾಜ ಅರಸ್ (ಮಂತ್ರಿ, ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ನಿನೆಯ ದಿವಸ ದಿಂದಲೂ ಶ್ರೀಮಾನ್ ದೇವೇಗೌಡರು ಎದುರು ಪಕ್ಷದ ನಾಯಕರು, ಕೃಷ್ಣ ನೀರಿನ ವಿವಾದದ ವಿಚಾರ ದಲ್ಲಿ ಸಭೆಯ ಮುಂದೆ ಸಮಸ್ಯೆಯನ್ನು ಇಟ್ಟು ದೀರ್ಘವಾಗಿ ವ್ಯಾಖ್ಯಾನಿಸಿದ್ದಾರೆ. ಆದೇ ರೀತಿ ಸಭೆಯ ಅನೇಕ ಮಾನ್ಯ ಸದಸ್ಯರು ಈ ಕಡೆಯವರು ಹಾಗೂ ಎದುರು ಪಕ್ಷದವರು ಈ ವಿಷಯದಲ್ಲಿ ತಮ್ಮ ಅಭಿಪ್ರಾಯಗಳೇನಿವೆ ಎನ್ನುವುದನ್ನು ವ್ಯಕ್ತಪಡಿಸಿದ್ದಾರೆ. ಮೊದಲನೆಯದಾಗಿ ನಾನು ವಿರೋಧ ಪಕ್ಷದ ನಾಯಕರಿಗೆ ಮತ್ತು ಅವರ ಜೊತೆಯಲ್ಲಿ ಈ ವಿಚಾರದಲ್ಲಿ ಭಾಗವಹಿಸಿದಂಥ ಇತರ ಎಲ್ಲ ಸದಸ್ಯರಿಗೂ ನನ್ನ ಅಭಿಮತವನ್ನು ಸ್ಪಷ್ಟಪಡಿಸುವುದಕ್ಕೆ ಈ ಸಮಸ್ಯೆಯ ವಿಚಾರವಾಗಿ ವ್ಯಾಖ್ಯಾನಿಸುವುದಕ್ಕೆ ಎಲ್ಲ ಮಾನ್ಯ ಸದಸ್ಯರೂ ವ್ಯಾಖ್ಯಾನಿಸುವುದನ್ನು ಮುನ್ನಿನಲ್ಲಿಟ್ಟುಕೊಂಡು ಪಾರ್ಟಿ ಪಕ್ಷಗಳ ಭೇದ ಭಾವಗಳನ್ನು ಬಿಟ್ಟು ಒಟ್ಟು ರಾಜ್ಯದ ಹಿತದೃಷ್ಟಿಯನ್ನು ಕಾಪಾಡುವ ಮನೋಭಾವದಿಂದ ಆ ದಾಟಿಯಿಂದ ಈ ಸಮಸ್ಯೆಯ ವಿಷಯದಲ್ಲಿ ಪ್ರಸ್ತುತ ಮಾಡಿದ್ದಾರೆ. ಈ ರಾಜ್ಯದ ದುರದೃಷ್ಟವೋ ಏನೋ, ಕೃಷ್ಣ ನದಿ ನೀರಿನ ಸಮಸ್ಯೆ ಬಹಳ ವರ್ಷಗಳಿಂದ ನೆನೆಗುದಿಗೆ ಬಿದ್ದ ಹಾಗೆ ಆಗಿದೆ. ಈ ಬಗ್ಗೆ ಒಂದು ಪಂಚಾಯಿತಿ ನೇಮಕ ಮಾಡಬೇಕೆಂದು ಸರ್ಕಾರ ಸುಮಾರು ೧೯೬೧-೬೨ ರಿಂದಲೂ ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ಮಾಡಿದರೂ ಕೇಂದ್ರ ಸರ್ಕಾರ ದವರು ಸುಮಾರು ಆರು ವರ್ಷಗಳ ಕಾಲ ಅದನ್ನು ಮುಂದೆ ಹಾಕಿಕೊಂಡು ಬಂದರು. ಕೇಂದ್ರ ಸರ್ಕಾರ ಪಂಚಾಯಿತಿಯನ್ನು ಮಾಡತಕ್ಕ ತೀರ್ಮಾನವನ್ನು ಬೇಗ ತೆಗೆದುಕೊಂಡಿದ್ದ ಪಕ್ಷದಲ್ಲಿ ಬಹಳೇ ನಾವು ಏನ ತಿಳಿಯುತ್ತಿದ್ದೇವೆ ನಮ್ಮ ರಾಜ್ಯಕ್ಕೆ ಪಂಚಾಯಿತಿಯ ತೀರ್ಮಾನದ ತರಬೇತಿಯನ್ನು ನೀಡಿದರೆ ಎಂದೂ, ಅದರ ಅಗತ್ಯವಿಲ್ಲವೇನೋ ಎಂದು ನನ್ನ ಭಾವನೆ. ಕಾರಣವೇನು, ಎಂತು ಎಂದು ಈಗ ಪ್ರಸ್ತುತ ಮಾಡುವುದು ಸೂಕ್ತವಲ್ಲ. ಏನೇ ಕಾರಣವಿರಲಿ. ಒಟ್ಟಿನಲ್ಲಿ ನಮ್ಮ ಸರ್ಕಾರ ಕೇಳಿದ್ದುಂಟು, ಅದನ್ನು ಕೇಂದ್ರ ಸರ್ಕಾರ ನಿಧಾನ ಮಾಡಿದ್ದುಂಟು. ಇವೆರಡು ಮಾತ್ರ, ಎಲ್ಲರಿಗೂ ಎದ್ದ ಕಾಣತಕ್ಕ ವಿಚಾರಗಳು. ಮಧ್ಯೆ ಏನೇನೋ ನಡೆದಿರಬಹುದು. ಯಾವುದಾದರೂ ಒಂದು ರಾಜ್ಯ ಸರ್ಕಾರ ನದಿ ನೀರಿನ ಹಂಚಿಕೆಯ ಬಗ್ಗೆ ತೀರ್ಮಾನ ಕೊಡಬೇಕು ಎಂದು ಕೇಂದ್ರ ಸರ್ಕಾರವನ್ನು ಕೇಳಿದರೆ, ಕೇಂದ್ರ ಸರ್ಕಾರ ಸಂಬಂಧಪಟ್ಟ ರಾಜ್ಯಗಳಿಗೆ ತಾವು ಮಧ್ಯಸ್ಥಿಕೆ ವಹಿಸಿ ತೀರ್ಮಾನ ಕೊಡುವುದಕ್ಕೆ ಸಾಧ್ಯವಿಲ್ಲವೆಂದು ಕಂಡುಬಂದರೆ ಅದಕ್ಕೆ ಒಂದು ಪಂಚಾಯಿತಿಯನ್ನು ನೇಮಕ ಮಾಡಲು ಅವಕಾಶವಿದೆ. ಆ ರೀತಿ ಮಧ್ಯಸ್ಥಿಕೆ ವಹಿಸಿ ತೀರ್ಮಾನ ಕೊಡುವುದಕ್ಕೆ ಸಾಧ್ಯವಿಲ್ಲ ಎನ್ನುವುದಕ್ಕೆ ಆರಂಭ ವರ್ಷ ತೆಗೆದುಕೊಂಡು ಯೋಜನೆ ಮಾಡಬೇಕಾದಿಲ್ಲ. ಅದನ್ನು ಒಂದು ವರ್ಷ, ಎರಡು ವರ್ಷ ಅಥವಾ ಮೂರು ವರ್ಷ ಅವರು ಪ್ರಯತ್ನ ಶೀಲರಾಗಿ ಸಂಬಂಧಪಟ್ಟ ರಾಜ್ಯಗಳು ತಾವು ಕೊಟ್ಟ ತೀರ್ಮಾನವನ್ನು ಒಪ್ಪುವುದಿಲ್ಲ, ಒಬ್ಬರು ಒಬ್ಬರೇ ಇನ್ನೊಬ್ಬರು ಒಪ್ಪುವುದಿಲ್ಲ ಎನ್ನುವುದಾದರೆ ಪಂಚಾಯಿತಿಗಳಿಗೆ ಒಪ್ಪಿಸಲು ಅವಕಾಶವಿದೆ. ಇದನ್ನೆಲ್ಲ ಕಂಡೇ ನಮ್ಮ ಸಾಪ್ತಾಹಿಕ ಬಾಡಿನ ಪಾರ್ಟಿಮೆಂಟ್ ಇಂಥ ವ್ಯಾಜ್ಯಗಳು ಬಂದಾಗ ಆ ವ್ಯಾಜ್ಯಗಳ ಬಗ್ಗೆ ತೀರ್ಮಾನ ಕೊಡುವುದಕ್ಕೆ ಒಂದು ಪಂಚಾಯಿತಿಯನ್ನು ಮಾಡಬೇಕೆಂದು ಕಾನೂನಿನಲ್ಲಿ ಅವಕಾಶ ಮಾಡಿಕೊಟ್ಟಿದೆ, ಆ ಕಾನೂನು ಪ್ರಕಾರ ತೀರ್ಮಾನ ಕೊಡುವುದಕ್ಕೆ ಅವಕಾಶ ಮಾಡಿ ಕೊಡಬೇಕಾದಂಥ ರಾಜ್ಯ ಹೇಜ್ ಕೇಂದ್ರ ಸರ್ಕಾರದ ಮೇಲೆ ಇದೆ. ಕಾನೂನು ಪ್ರಕಾರ ಅವರ ಮನಸ್ಸಿಗೆ ವಿವಾದವನ್ನು ಪಂಚಾಯಿತಿಗೆ ಒಪ್ಪಿಸಬೇಕೆಂಬ ವಿಚಾರ ಗೊತ್ತಾಗಬೇಕು ಎನ್ನುವ ಕಲಂ ಇದೆ. ಕೇಂದ್ರ ಸರ್ಕಾರಕ್ಕೆ ತನ್ನ ಮನಸ್ಸಿಗೆ ಬಂದಾಗ ಮಾತ್ರ ಇದನ್ನು ಪಂಚಾಯಿತಿಗೆ ಒಪ್ಪಿಸಬೇಕು ಎಂದು ಇದೆ. ಅದನ್ನು ಆಧಾರವಾಗಿಟ್ಟುಕೊಂಡು ನಮಗೆ ಎಂಟು ವರ್ಷ ಮುನ್ನೂ ಬರೆದಿದ್ದು ಎಂದು ಹೇಳಿದ ಹಾಗೆ ಆಯಿತು. ಮನಸ್ಸು ಮಾಡುವುದು ಬಿಡುವುದು, ಈ ವಿಚಾರದಲ್ಲಿ ಸಂದರ್ಭಾನುಸಾರವಾಗಿ ಅವರು ಪ್ರವರ್ತಕವಾಗಿಯೂ ಪಂಚಾಯಿತಿಗೆ ಒಪ್ಪಿಸಬೇಕೆಂಬ ಬಗ್ಗೆ ಮನಸ್ಸು ಮಾಡುವುದು ಸೂಕ್ತವಲ್ಲ ಎಂದು ಇದ್ದಿರಬಹುದು ಅಥವಾ ನಾವು ಎಲ್ಲ ನಡುವಣಿಕೆಗಳನ್ನೂ ಆಗಿನಿಂದ ನಡೆಯುತ್ತಿರುವುದನ್ನು ಒಟ್ಟಿಗೆ ನೋಡಿ ವಿಮರ್ಶೆ ಮಾಡಿದರೆ ನಿಧಾನ ಮಾಡುವುದಕ್ಕೆ ನಮಗೆ ಯಾವ ಕಾರಣಗಳೂ ಸಕಾರಣಗಳಾಗಿ ಮಾತ್ರ ಗೊತ್ತಾಗುತ್ತಿಲ್ಲ. ಒಂದೇ ಒಂದು ಕಾರಣವನ್ನು ಶ್ರೀಮಾನ್ ದೇವೇ